

المدخل فی اصول الحدیث للحاکم النیسابوری

(۶)

(مولانا محمد عبدالرشید صاحب نعمانی رفیق ندوۃ المصنفین)

سنن کی احادیث کا حکم اور
ابن صلاح کے خیال کا ابطال
پھر ابن صلاح نے جو یہ لکھا ہے کہ ۱۔

”مجرد حدیث کا سنن ابی داؤد، جامع ترمذی، سنن نسائی اور ان تمام لوگوں کی کتابوں میں
جنہوں نے صحیح اور غیر صحیح کو جمع کیا ہے موجود ہونا کافی نہیں“

صحیح نہیں کیونکہ اس کی بنیاد حسن و صحیح میں امتیاز پر ہے جو متاخرین کی اصطلاح ہے اور ابن صلاح
کا مقصد بھی یہی ہے کہ جب ان کتابوں کی حدیثوں کی تصحیح منقول نہ ہو تو ان کو صحیح نہ کہا جائے بلکہ حسن
کہا جائے۔ چنانچہ خود فرماتے ہیں۔

کتاب ابو عیسیٰ الترمذی جو اصل فی ابو عیسیٰ ترمذی رحمہ اللہ کی کتاب حدیث حسن کی مفت
معرفة الحق الحسن هو الذی فوه باسمہ میں اصل ہے اسی نے اس کے نام کو دو بالا کیا اور
والکثرین ذکر فی جامعہ لہ ترمذی نے اسی کا ذکر اپنی جامع میں زیادہ کیا ہے۔

اور سنن ابی داؤد کے متعلق رقمطراز ہیں۔

ما وجدناہ فی کتابہمذکوراً مطلقاً و لیس جو حدیث ان کی کتاب میں بغیر کسی کلام کے پائی جائے

فی واحد من الصحیحین ولا نص علی صحیحہ اور صحیحین میں کسی میں مذکور نہ ہو اور نہ کسی ایسے شخص سے
احد من ینزیہین الصحیحین والحسن عرفناہ اس کی تصحیح منقول ہو جو صحیح اور حسن میں امتیاز کرتا ہے تو صحیح
بأن من الحسن عندابی داؤد سلمہ اس کے متعلق ہم یہ سمجھیں گے کہ وہ ابوداؤد کے نزدیک حسن میں

غور فرمائیے اپنی خود ساختہ اصطلاح کا التزام متقدمین پر یہی عائد کرنا چاہتے ہیں جس دراصل
صحیح ہی کی ایک قسم ہے اس لئے صحیح نہ کہنا حسن کہنا درحقیقت ایک لفظی مغالطہ ہے جس سے بجز اس کے کہ
ان کتابوں کی وقعت گرائی جائے اور کوئی فائدہ نہیں۔ سابق میں حافظ ذہبی کی تصریح گزر چکی کہ متقدمین کے
نزدیک حسن صحیح ہی کی ایک قسم ہے۔ حافظ ابن تیمیہ نے بجز امام ترمذی کے سارے محدثین کا اس پر اجماع
نقل کیا ہے کہ ان کے نزدیک حسن صحیح ہی میں داخل ہے۔ خود ابن صلاح لکھتے ہیں۔

”بعض محدثین حسن کو علیحدہ نوع نہیں شمار کرتے بلکہ اس کو صحیح کے انواع ہی میں داخل سمجھتے
ہیں کیونکہ وہ قابل احتجاج حدیث کے انواع میں شامل ہے۔ حافظ ابوجہل اللہ حاکم کے کلام سے
یہی ظاہر معلوم ہوتا ہے اور انہوں نے کتاب ترمذی کو جو جامع صحیح سے موسوم کیا ہے وہ اس کی
طرف ایما ہے، ابونعیم نے بھی ترمذی اور سانی کی کتاب پر صحیح کے لفظ کا اطلاق کیا ہے۔“ سلمہ
حافظ سیوطی نے بالکل بجا فرمایا ہے۔

وحینئذ یرجم الامم فی ذلک الی الاصطلاح اس وقت معاملہ محض اصطلاح کا آجائے گا اور
ویكون الکل صحیحاً سلمہ سب (حسن حدیثیں) صحیح ہوں گی۔

تعب ہے کہ ابن صلاح نے سنن کے متعلق تو ایک عام حکم دیدیا کہ ان میں اگرچہ صحیح الاسناد
حدیث موجود ہو مگر جب تک انہ متقدمین سے اس کی صحت کی تصریح منقول نہ ہو اسے صحیح نہ کہنا چاہئے
مگر صحیح ابن خزمیہ کے متعلق ارشاد ہے۔

۱۔ مقدمہ ابن صلاح ۳۱۰۔ ۲۔ فتح البیہق للسنائی ۵۔ ۳۔ مقدمات ابن صلاح ۲۷۱۔ ۴۔ سلمہ تدریب الراوی ۵۲

”جن لوگوں نے کہا اپنی جمع کردہ کتاب میں صحیح کی تخریج مشروط رکھی ہے جیسے ابن خزیمہ کی کتاب

اس میں مجروح حدیث کا موجود ہونا اس کی صحت کے لئے کافی ہے۔“ ملا

حافظ ابن حجر کی تصریح سابق میں گزر چکی کہ ابن جان اور ابن خزیمہ کے نزدیک حسن صحیح کی قسم میں داخل ہے

اب غور فرمائیے کہ جب ابن خزیمہ صحیح و حسن میں تفریق نہیں کرتے تو اس کی کیا ذمہ داری ہے کہ جو

حدیث وہ روایت کریں وہ صحیح ہی ہو حسن نہ ہو۔ صحیح ابن خزیمہ اور صحیح ابن جان میں بہت سی حدیثیں ہیں

جو متاخرین کی اصطلاح پر حسن سے آگے نہیں بڑھ سکتیں۔ اسی طرح امام ترمذی نے بہت سی ان حدیثوں

کو صحیح کہا ہے جو متاخرین کے نزدیک حسن میں داخل ہیں، چنانچہ حافظ ابن حجر عسقلانی رقمطراز ہیں۔

فلم فی کتاب ابن خزیمہ من حدیث محکم ابن خزیمہ کی کتاب میں بہت سی حدیثیں ہیں جن کی

بصعۃ وھو لا یلتقی عن رتبة الحسن وکذا صحت کا حکم دیا گیا ہے حالانکہ وہ حسن کے درجے

فی صحیح ابن جان فیما صححہ الترمذی آگے نہیں بڑھتیں اور ترمذی نے جن حدیثوں کو صحیح

من ذلک جملة ۱۷ صحیح کہا ہے ان میں بھی ایسی حدیثوں کا ایک

صحیح ابن خزیمہ اور صحیح ابن جان ایک طرف خود صحیحین میں حسن حدیثیں موجود ہیں۔ امام نووی

کے الفاظ ہیں۔

احادیثہما صحیحۃ او حسنة ۱۸ صحیحین کی حدیثیں یا تو صحیح ہیں یا حسن۔

اور محدث امیر کاتبی لکھتے ہیں۔

ان صحیح مسلم فیہ الصحیحہ والحسن بلاشبہ خود امام مسلم کی تصریح کے مطابق صحیح مسلم میں صحیح

بصریحہ و ما قالہ ۱۹ اور حسن دونوں قسم کی حدیثیں موجود ہیں۔

اب اگر حسن کی اصطلاح کے باعث کتب سنن میں صحیح اور غیر صحیح کا امتیاز کیا جاتا ہے تو یہ امتیاز

۱۷ توضع الافکار قلمی ۱۷ ۱۸ سنخ الوصول ۱۷ ۱۹ توضع الافکار ۱۷

صحیحین صحیح ابن خزمیہ، صحیح ابن حبان اور جمیع مستخرجات صحیحین کے متعلق بھی کرنا چاہئے کہ مجرد ان میں کسی حدیث کو دیکھ کر صحیح نہ کہا جائے کیونکہ ان سب میں حسن بھی اور صحیح بھی۔ لہذا جو حسن ہوں ان کو حسن اور جو صحیح ہوں ان کو صحیح کہا جائے یا پھر ائمہ حدیث کی ان مشہور اور معتبر کتابوں میں جو ابواب پر مرتب ہیں جو حدیث بھی پائی جائے اسے جب تک کہ ائمہ حدیث کی تضعیف اس کے متعلق معلوم نہ ہو صحیح سمجھا جائے کیونکہ مصنفین ابواب کے نزدیک حدیث صحیح کی تخریج مشروط ہے۔ حاکم کے بیان میں اس کی تصریح سابق میں گذر چکی ہے اور حافظ سیوطی نے تدریب الراوی میں صاف لفظوں میں تحریر فرمایا ہے۔

ان للمصنف علی الأواب انما ابواب پر شخص تصنیف کرتا ہے وہ اس باب میں سب
یورد اصح ما فیہ لیصلح سے زیادہ صحیح حدیث پیش کرتا ہے تاکہ اس سے
للاحتجاج۔ ۵۶ احتجاج کیا جائے؟

پس جب تضعیف موجود نہیں تو زیادہ سے زیادہ وہ متاخرین کی اصطلاح پر حسن ہوگی جو سلف کے نزدیک صحیح ہی کی ایک قسم ہے اور متاخرین و متقدمین سب کے نزدیک قابل احتجاج ہے۔ اسی اصول پر حافظ ابن عبدالبر نے فرمایا ہے کہ۔

کُلُّ مَا سَكَتَ عَلَيْهِ أَبُو دَاوُدَ فَهُوَ صَحِيحٌ أَبُو دَاوُدَ حِينَ حَدِيثٍ بِرِكَامٍ نَكَرَ فِيهِ وَهِيَ أَنْ كَانَتْ
عِنْدَهُ. ۱۷ نزدیک صحیح ہے۔

اور اسی اصول پر حاکم اور خطیب نے جامع ترمذی کو صحیح کہا ہے اور امام نسائی نے اپنی کتاب السنن کے متعلق فرمایا ہے۔

کتاب السنن صحیحہ کلہ ۱۷ کتاب السنن تمام تر صحیح ہے۔

افسوس ہے کہ ایک طرف تو ابن خزمیہ وغیرہ کے اپنی تصنیفات کا صرف صحیح نام رکھ دینے سے

۱۷ توضیح الافکار ۲۵۰۔ ۱۷ زہر الربی علی المجتبیٰ للسیوطی ۵۷ طبع نظامی۔

ان کی ہر روایت کو صحیح کہا جائے اور دوسری طرف ان ائمہ کی تصریحات کے باوجود حدیث کے صحیح الاسناد ہوتے ہوئے بھی اسے صحیح کہنے سے گریز کیا جائے۔ ع ناظر سرگریباں کہ اسے کیا کہئے۔

امام ابو عاصم مروزی اور حاکم | مقالہ کے ختم کرنے سے پہلے مناسب معلوم ہوتا ہے کہ حاکم نے امام ابو عاصم نوح بن ابی مریم مروزی پر جو وضع حدیث کا الزام عائد کیا ہوا اس پر بھی ایک نظر ڈال لی جائے۔ وضاعین حدیث پر بحث کرتے ہوئے حاکم رقمطراز ہیں۔

سمعت محمد بن یونس المقرئ قال سمعت جعفر بن احمد ابو عاصم مروزی کا بیان ہے کہ ابو عاصم نے کہا گیا تھا کہ ہمارے بن نصر سمعت باعمار المرزى يقول قيل لابي عصمة | پاس فضائل قرآن میں ایک ایک سورت کے بارے میں من ابرك عن عكرمة عن ابن عباس من في عكرمة کی روایت حضرت ابن عباس سے کہاں سے فضائل القرآن سورة سورة وليس عند اصحاب | ہاتھ لگی حالانکہ اصحاب عکرمہ کے پاس یہ روایت موجود عكرمة قال في رأيت الناس قدامه ضوا عن | نہیں جواب دیا کہ میں نے جب دیکھا کہ لوگوں نے قرآن القرآن واشتعلوا ابقا باني حنيفه ومغازي محمد | سے اعراض کر لیا ہے اور فقہ ابی حنیفہ اور مغازی محمد بن اسحق فوضعت هذا الحديث حسب | آئین میں مشمول ہیں تو کا رخصت جھکریہ روایت بنائی۔

یاد رہے سب سے پہلے حاکم ہی نے ابو عاصم کے متعلق یہ روایت بیان کی ہے حاکم سے ابن صلاح نے لیا اور پھر نقل و نقل مذکور ہوتی چلی آئی حتیٰ کہ عبد العلی بحر العلوم اور مولانا ابوالحسنات عبدالحی فرنگی علی تک نے اس کو بلا تنقید نقل کر ڈالا۔ لیکن حقیقت میں امام ابو عاصم کے متعلق یہ محض افسانہ ہے جس کو صحیح دور کا بھی کوئی تعلق نہیں۔ اس لئے ہم اس پر ذرا تفصیل سے روشنی ڈالنا مناسب خیال کرتے ہیں۔

بحث کے دو پہلو ہیں۔ نقلی اور عقلی، نقلی حیثیت اس روایت کی یہ ہے کہ یہ منقطع ہے۔ کیونکہ

سہ دخل میں غلطی سے ابا عمار کی بجائے ابا عمارہ چپ گیا ہے۔ تدریب الراوی ص ۱۰۱۔ اور شرح الشرح لختیہ الفکر ملا علی قاری اور دوسری کتابوں میں ابا عمار ہی مرقوم ہے۔

ابو عمار وزیری کی وفات ۱۲۲ھ میں ہوئی ہے۔ اور ابو عاصمہ کی تاریخ وفات حافظ ذہبی نے ۱۳۷ھ اور ابن جان نے کتاب الثقات میں ۱۵۳ھ بتلائی ہے۔ اس اعتبار سے ان دونوں کی وفات میں بقول ذہبی اکتیس سال اور بقول ابن جان اکانوے سال کا فرق ہے۔ ابو عمار کو عمرین میں کوئی شمار نہیں کرتا اور وہ خود یہ بیان نہیں کرتے کہ ابو عاصمہ کا یہ بیان انھوں نے کس سے سنا ہے۔ اور بالفرض ان کو عمری ہی مان لیا جائے اور یہ بھی تسلیم کر لیا جائے کہ ابو عاصمہ کی وفات کے وقت ان کی عمر سماع کے قابل تھی تب بھی اس روایت کا انقطاع اپنی جگہ پر باقی ہے کیونکہ وہ یہ نہیں کہتے کہ میں نے خود ابو عاصمہ سے سنا۔ بلکہ قیل (کہا گیا) کہ اس قصہ کو بیان کرتا جس سے خود اس کا ضعف ظاہر ہے۔ ابو عاصمہ سے کہنے والا کون تھا؟ یہ خود اس وقت موجود تھے یا نہیں اس کا کچھ ذکر نہیں۔ یقیناً موجود تو نہیں تھے ورنہ کہتے قیل لابی عصمتہ وانا حاضر ابو عاصمہ سے کہا گیا اور میں موجود تھا) جب موجود نہ تھے تو پھر بیان کرنے والے کا نام کیوں نہیں بتاتے۔ غرض اس قصہ کا نامتر دار مدار ایک مجهول شخص کے بیان پر ہے اور جرح کے بارے میں کسی مجهول شخص کا بیان قابل تسلیم نہیں۔ غالباً اس روایت کی عدم صحت ہی کی وجہ سے حافظ ذہبی جیسے سخت گیر شخص نے بھی جو امر اخاف کے متعلق جرح تلاش کر کے نقل کرنے کے عادی ہیں۔ اس الزام کی ساری ذمہ داری خود حاکم پر ڈال دی گئی چنانچہ میزان الاعتدال میں لکھتے ہیں۔

وقال لحاکم وضع ابو عصمتہ حدثنا حاکم کا بیان ہے کہ ابو عاصمہ نے فضائل قرآن کی فضائل القرآن الطویل سے طویل حدیث بنائی۔

ورنہ صاف طور سے کہتے کہ بروایت صحیح ابو عاصمہ کا اقرار وضع حدیث ثابت ہے۔

اب ذرا اس روایت کی عقلی حیثیت پر بھی نظر ڈال لیجئے۔ امام ابو عاصمہ نے فقہ کی تعلیم امام ابو حنیفہؒ سے حاصل

۱۳۰۰ھ طبع مصر ۱۲۵۰ھ طبع مصر ۱۲۵۰ھ دول الاسلام للذہبی جلد ۸۵۰ طبع دائرة المعارف ۱۳۴۴ھ
۱۳۵۰ھ طبع دائرة المعارف ۱۳۴۴ھ۔ میزان الاعتدال جلد ۲۴۵ طبع مصر ۱۳۴۵ھ

کی تھی اور مغازی کی ابن اسحق سے۔ حافظ سمعانی نے کتاب الانساب میں جامع کے لفظ کے تحت تصریح کی ہے کہ ان کی مجالس علم و درس چارٹیم کی تھیں ایک مجلس حدیث شریف کے لئے مخصوص تھی، ایک میں امام ابوحنیفہ کے مسائل بیان ہوتے تھے۔ ایک نحو کے لئے خاص تھی، اور ایک اشعار کے لئے۔ لہٰذا صدرالائمہ موفق بن احمد کی کا بیان ہے کہ مجلس حدیث میں مغازی کا بھی بیان ہوتا تھا۔ اب غور فرمائیے جو شخص خود فقہ ابی حنیفہ اور مغازی ابن اسحق کے درس میں مشغول ہو وہ دوسروں کے اس شغل پر کیسے نفرت کا اظہار کر سکتا ہے۔

یہ بھی خیال رہے کہ ابوعمصہ کی جلالت علمی کا موافق و مخالف سب ہی کو اعتراف ہے۔ خود حاکم کے الفاظ ہیں ابوعمصہ مقدم فی علومہ (ابوعمصہ اپنے علوم میں مقدم ہیں)۔ ذہبی نے میزان الاعتدال میں ان کا تذکرہ ان لفظوں سے شروع کیا ہے۔ نوہ بن ابی مریم یزید بن عبداللہ ابوعمصہ المرزوی عالم اہل مرہ سے

بڑے بڑے ائمہ نے ان سے حدیثیں روایت کی ہیں۔ حافظ ابن حجر تہذیب التہذیب میں لکھتے ہیں۔

قال العباس بن مصعب درجی عنہ عباس بن مصعب کا بیان ہے کہ ان سے شیعہ

شعبۃ و ابن المبارک۔ ۵ اور ابن مبارک نے حدیثیں روایت کی ہیں۔

اور حافظ عبدالقادر ششی الجواہر المغنیہ میں رقمطراز ہیں۔

درجی عنہ نعم بن حماد شیخ البخاری فی ان سیف بخاری کے استاد نعم بن حماد اور دیگر اشخاص

آخرین ذال الامام احمد بن حنبل کا د نے روایتیں کی امام احمد بن حنبل کا بیان ہے کہ

شدید اعلیٰ الجمیہ ۵ یہ جہیہ کے سخت مخالف تھے۔

۵ انساب سمعانی ورق (۱۱۹) ۵ تہذیب التہذیب جلد ۱۰ ص ۴۸۸ ۵ میزان الاعتدال جلد ۳ ص ۲۴۵

۵ تہذیب التہذیب جلد ۱۰ ص ۴۸۶ ۵ الجواہر المغنیہ جلد ۱ ص ۱۶۵

علوم کی ہمہ گیری کا یہ عالم تھا کہ اپنی وسعت علمی کی بنا پر امت میں جامع کے لقب سے یاد کئے گئے۔ حافظ ابن حجر نے لسان المیزان میں تصریح کی ہے۔

ويعرف بالجامع لجمعة العلوم له - یہ جامع کے لقب سے مشہور ہیں کیونکہ انھوں نے علوم کو جمع کیا تھا۔

غور فرمائیے ان کی جامعیت علوم کا سب کو اعتراف ہے امام احمد بن حنبل ان کے عقائد کی صحت پر شاہد ہیں۔ شعبہ، ابن مبارک، ابن جریر جیسے ائمہ اور امام بخاری و مسلم کے شیوخ حدیث ان سے حدیثیں بیان کر رہے ہیں۔ مسند امام احمد بن حنبل، جامع ترمذی، تفسیر ابن ماجہ میں امام موصوف سے حدیثیں منقول ہیں۔ کیا تھوڑی دیر کے لئے بھی ایسے شخص کے متعلق وضع حدیث کا خیال کیا جاسکتا ہے۔

اتنی بحث عقلی و نقلی پہلو سے ہمارے دعویٰ کے اثبات کے لئے کافی ہے۔ درحقیقت یہ واقعہ مشہور و ضلع حدیث یسرہ بن عبد ربہ کا ہے جو غلطی سے امام ابو عاصمہ کی طرف منسوب کر دیا گیا۔ چنانچہ امام ذہبی المیزان الاعتدال میں فرماتے ہیں۔

قال محمد بن عيسى بن الطباع قلت لمسيره محمد بن عيسى بن طبع كليان چوكيس نے يسره بن

بن عبد ربہ من اين جنت بهذا الاحاد عبد ربہ سے کہا تو یہ حدیثیں کہاں سے لایا

من قرأ لدا كان لكذا قال وضعته کہ جس نے یہ پڑھا اس کے لئے یہ ہے کہنے لگا

ارغب لناس قال ابن جان كان میں نے یہ لوگوں کو ترغیب دینے کے لئے لکھی ہیں

من يروى الموضوعات عن الاثبات ابن جان کہتے ہیں یہ ثقافت سے موضوعات بیان

ويضع الحديث وهو صاحب حدث کرتا اور حدیثیں بنالہے۔ فضائل قرآن کی طویل

فضائل القرآن الطويل ۱۷۰ حدیث اسی کی بنائی ہوئی ہے۔

فضائل قرآن کی طویل حدیث ایک ہی ہے اس کے دو ضلع کیسے ہو سکتے ہیں۔ تعجب ہے کہ یسرہ کے

متعلق اس تصریح کے ہوتے ہوئے بھی حاکم اس کے وضع کرنے کا التزام امام ابو عاصمہ پر عائد کر رہے ہیں۔ بلاشبہ حافظ ذہبی نے میزان الاعتدال میں اور حافظ ابن حجر نے تہذیب المتہذیب میں بعض محدثین حران کے حق میں بڑھین نفل کی ہیں مگر وہ باوجود سہم اور غیر مفسر ہونے کے فاحش اور سخت نہیں ہیں۔ ان سب جرحوں کے پڑھنے سے زیادہ سے زیادہ یہ معلوم ہوتا ہے کہ چونکہ ان کا فن حدیث نہیں تھا اس لئے ان سے روایت میں غلطیاں ہوئیں۔ بدیں وجہ یہ اس درجہ توقویٰ نہیں کہ ان کی روایت احتجاج کے طور پر پیش کی جا سکے اس اعتبار و استشہاد میں کام لیا جاسکتا ہے۔ چنانچہ حافظ ابن عدی تصریح فرماتے ہیں۔

وهو مع ضعفه يكتب حديثه له باوجود ان کے ضعیف ہونے کے ان کی روایت لکھی جائیگی۔

امام ذہبی نے تذکرۃ الحفاظ میں حافظ حلیمی کے ترجمہ میں نہایت ہی عالی سند سے ان کی یہ حدیث روایت کی ہے انا نوح بن ابی مریم عن زید الرقاشی عن انس بن مالک رضی اللہ عنہ قال قال رسول اللہ صلی اللہ علیہ وسلم لصاحب القرآن دعوتہ مستقبلاً بتعد ختمہ اس حدیث کو نقل کرنے کے بعد فرماتے ہیں۔

نوح الجامع مع جلالتہ فی العلم ترك نوح جامع کی حدیثیں ان کی جلالتِ علمی کے
 حدیثہ وکذلک شیخہ مع عبادتہ باوجود ترک کردی گئیں اور اسی طرح ان کے
 فکم من امام فی فن مقصر عن غیرہ شیخ زید رقاشی کی باوجود ان کے عابد ہونے
 کسی بویہ مثلاً امام فی النحو ولا کے کیونکہ بہت سے علم اراکیم فن کے امام ہیں
 یدری ما الحدیث وکلیع امام دوسے فن میں قاصر ہیں جیسے سیبویہ کہ نحو کے
 فی الحدیث ولا یعرف العمیہ امام ہیں حدیث نہیں جانتے، وکلیع حدیث میں

وکابی نواس راس فی الشعر عری امام ہیں علوم عربیت سے ناواقف، ابونواس
من غیرہ و عبد الرحمن بن مہدی شعر کا اتنا ذہبے دوسرے فنون سے بے بہرہ
امام فی الحدیث لایدیری ما الطب عبد الرحمن بن مہدی حدیث کے امام میں طب
قط و کجمن بن الحسن راس فی الفقہ و کلا کا پتہ نہیں کہ کیسے۔ محمد بن حسن فقہ میں سردار
یدری ما القراءات و کفصل راس فی القراءۃ ہیں قرأت سے نا آشنا۔ حفص قرأت میں امام
تالیف فی الحدیث۔ و الحرب رجال ہیں حدیث میں بے بضاعت، غرض ہر کورا
یعر فون بھا و فی الجملہ ما او تو امن بہر کارے ساختند، بہر کارے و بہر مروت، بہر حال
العلم الا قلیلا لہ علم سب کو تھوڑا دیا گیا ہے۔

غور فرمائیے اعتزار کے اس زور پر جو حافظ ذہبی نے نوح جامع کی روایت کے ترک کرنے پر صرف
کیا ہے۔ کیا حافظ ذہبی جیسا شخص کسی کذاب اور وضاع کے لئے ایک لمحہ کے واسطے بھی اس قسم کا اعتدال
کر سکتا ہے کذاب اور وضاع ہونا تو درکنار اگر اس قسم کا ذرا سا شائبہ بھی موجود ہو تو حافظ ذہبی کی سیاحت
کا ایک نقطہ اور قلم کی معمولی سی جنبش بھی اس کے اعتزار کے لئے عمل میں نہیں آسکتی۔ حافظ ذہبی کے
نزدیک نوح جامع کی امامت جلالہ علی کی وہی شان ہے جو بیہوبہ، کعب، ابونواس، عبد الرحمن بن مہدی
محمد بن حسن اور حفص کی۔ ان کے خیال میں چونکہ حدیث ان کا فن نہیں اس لئے ان کی روایت حدیث
میں ترک کی گئی۔

ہم نے بہت کوشش کی کہ کسی طرح امام نوح کا مفصل تذکرہ ہم کو مل جائے۔ مگر حافظ ذہبی کی
میزان الاعتدال اور حافظ ابن حجر کی تہذیب التہذیب کے علاوہ اور کہیں مفصل تذکرہ نہیں مل سکا
اور یہ دونوں بزرگ وہ ہیں جن کی سخت گیری علماء اخاف کے خلاف نہایت ہی مشہور و معروف ہے۔

جس کا ان کے چہیتے اور مایہ ناز شاگردوں تک کو اعتراف ہے، چنانچہ علامہ تاج الدین سبکی نے طبقات الشافعیہ میں اپنے شیخ ذہبی کے متعلق اور علامہ سخاوی نے بیضہ درر کا منہ میں اپنے استاد ابن حجر کے بارے میں اس کی صراحت کی ہے۔ لہ اور اسی بنا پر قاضی القضاة ابو الفضل محمد الدین محمد بن اسحق اپنی شرح ہدایہ کے مقدمہ میں حافظ ابن حجر کے متعلق رقمطراز ہیں۔

دکان کثیر التبتکیت فی تاریخہ علی ابن حجر اپنی تاریخ میں اپنے مشائخ، اجاب و
مشائخہ واجابہ واصحابہ لامیما اصحاب بہت سخت گیر میں خصوصاً خفیہ کے
الخفیة فانه یظهر من زلا تھم متعلق تو ان کا یہ طرز عمل ہے کہ جہاں تک ہو سکتا
ونقائصہم التی لا یعمی عنہا ہے ان کی ان لغزشوں اور کمزوریوں کو جن
غالب الناس ما یقدر علیہ ویغفل سے عام طور پر انسان نہیں بچ سکتا ظاہر کی
ذکرہا ستمہم وفضائلہم الاما رہتے ہیں اور جب تک کسی ضرورت سے مجبور
الجماعة الضرورة الیہ فہو سالک نہ ہوں ان کے محاسن اور فضائل کے ذکر سے
فی حقہم واسلک الذہبی نے غفلت برتتے ہیں خفیہ کے بارے میں انکا حال
حقہم وحق الشافعی حتی قال وہی ہے جو خفیہ اور شافعیہ کے بارے میں ذہبی
السبکی انہ لا ینبغی ان یوخذ من کہے۔ یہاں تک سبکی نے تصریح کی ہے کہ کسی
کلامہ ترجمتہ شافعی ولا خفی وکذا شافعی اور خفی کا تذکرہ ذہبی کے کلام سے نہیں
لا ینبغی ان یوخذ من کلام ابن لینا چاہئے۔ پس اسی طرح ابن حجر کے کلام سے
حجرتہ خفی متقدم ولا متاخر بھی کسی خفی کا تذکرہ نہیں لینا چاہئے خواہ وہ
متقدمین میں سے ہو یا متاخرین میں سے۔

۷۷

لہ وکثیر طبقات الشافعیہ لکبری جلد ۱۹ اور درر کا منہ جلد ۲ ص ۲۸۸۔ لہ تعلیقات ذیل تذکرۃ الحفاظ لاسرارہ لکھنؤی ص ۳۲۵ طبع مصر

متقدمین ائمہ جرح و تعدیل میں سے دو حافظوں کی کتابیں ہمارے سامنے ہیں ایک طبقات ابن سعد دوسری کتاب الاسرار والکنی مصنفہ حافظ ابو بشر دلابی ان دونوں کتابوں میں نوح بن ابی مریم کا تذکرہ موجود ہے لیکن جرح کا ایک حرف منقول نہیں ہے۔ حالانکہ ابن سعد کی طبیعت میں اہل عراق سے جو انحراف ہے وہ خود حافظ ابن حجر کو بھی تسلیم ہے۔ اور بلاشبہ انھوں نے طبقات میں ائمہ عراق کے حق میں جو کلام کیا ہے اس سے اس دعویٰ کی پوری تائید ہو جاتی ہے۔ اسی طرح متاخرین میں حافظ عبدالقادر قرشی نے الجواہر المغنیہ میں اور علامہ محمود بن سلیمان کفوی نے کتاب اعلام الاخیار میں یہی اور ابن حجر کے بعد مفصل تذکرہ کیا ہے۔ لیکن جرح بالکل نقل نہیں کی ہے۔

اور صدر الائمہ موفق بن احمد کی مناقب ابی حنیفہ میں رقمطراز ہیں۔

و ابو عصمة نوح بن ابی مریم امام اور ابو عصمة نوح بن ابی مریم اہل مرو کے امام
 اہل مرو و لقب بالجامع لان کان له ہیں جامع کے لقب سے لقب ہوئے کیونکہ ان
 اربعة مجالس مجلس للناظرۃ و مجلس کی چار مجلسیں تھیں ایک مناظرہ کی ایک درس
 لدرس الفقہ و مجلس لمدن اکمرۃ فقہ کی ایک حدیث اس کے معانی اور مغازی
 الحدیث و معرفۃ معانیہ و المغازی و کے تذکرہ کی ایک معانی قرآن ادب اور نحو کی
 مجلس لمعانی القرآن و الادب و النحو اس کے متعلق بیان کیا جاتا ہے کہ وہ جمعہ کے
 وقیل کان ذلک یوم الجمعة و قال دن ہوتی تھی ابوہل خاقان کا بیان ہے کہ فرج
 ابوہل خاقان اناسی نوح الجامع لاندہ کو جامع اس لئے کہا گیا کہ ان کی چار مجالس تھیں
 کان لاربعۃ مجالس مجلس للناظرۃ و مجلس ایک حدیث کی دوسری امام صاحب کے اقوال

۱۲۰ دیکھو طبقات ابن سعد جلد ۲ ص ۱۰۰ طبع لیڈن اور کتاب الاسرار والکنی جلد ۲ ص ۱۰۰ طبع دائرۃ المعارف ۱۲۰ لہری السری جلد ۲ ص ۱۲۰
 ۱۲۱ دیکھو جواہر المغنیہ جلد ۱ ص ۳۶۶ و ۳۶۷ کفوی کی کتاب کا قلمی نسخہ ٹونک کے کتب خانہ میں میری نظر سے گزرا ہے۔

لاقاویل ابی حنیفة و مجلس کی تیسری نحو کی چوتھی اشعار کی، یا ائمہ کبار
 للنحو و مجلس للاشعار و کان من میں سے ہیں، دوران کی جلالت قدر ہی کی بنا
 الائمۃ الکبار و کجلالۃ قدرہ پران سے شعبہ اور ابن جریر جیسے ائمہ نے
 روی عنہ شعبۃ و ابن جریر و ہمام حدیثیں روایت کی ہیں اور شعبہ آخر شعبہ اور
 و معرہ ذہ العجلالۃ لزہم اباحنیفة ابن جریر آخر ابن جریر ہی ہیں نوح نے اپنی
 و روی عنہ الکیرو لما مات ہمہ جلالت قدر امام ابو حنیفہ کی خدمت میں
 قعد ابن المبارک و علی بابہ حاضری کا التزام کیا اور ان سے کثیر
 ثلاثا یا م یعنی للتعزیۃ روایتیں کیں جب نوح کی وفات ہوئی ہے
 رحمہ اللہ تو ابن مبارک تین دن تک ان کے دروازہ پر
 لع تعزیت کے لئے بیٹھے رہے۔ رحمہ اللہ

اختصار کا محاذ رکھنے کے باوجود مقالہ دراز ہو گیا اور بہت سے مباحث قصداً ترک کرنے
 پڑے تاہم اس کی برابر کوشش کی ہے کہ حدیث کا علمی ذوق رکھنے والوں کے لئے اس میں کچھ نہ کچھ دلچسپی
 کا سامان موجود رہے کہ

زخط لالہ رخاں شد فرغتم زائر
 ولم یخط حدیث اقتدار پیدا کرد

فلسفہ کیا ہے؟

(۲)

ازد اکثر میر ولی الدین صاحب ایم اے، پی ایچ ڈی، پروفیسر جامعہ عثمانیہ حیدرآباد دکن

فلسفہ اور سائنس | کہا جاتا ہے کہ فلسفہ اور سائنس کے درمیان ہمیشہ جنگ رہی ہے۔ ہم موجودہ نقطہ نظر سے ان کے باہمی تعلق پر روشنی ڈالیں گے، اختصار ہمارے پیش نظر ہوگا۔ فلسفہ اور

سائنس میں نہایت قریبی تعلق ہے، دونوں کا مبدا و ماویٰ وہی ایک ہے، ”حُبِّ علم“ ان کی ابتدا اور ”علمِ حقیقت“ ان کا منہا ہے۔ اب یہ خیال صحیح نہ رہا کہ فلسفیانہ نظامات بغیر مادی علوم کی احتیاج کے تشکیل پاسکتے ہیں۔ فلسفہ اور سائنس کا تعلق اس قدر قریبی ہے کہ فلسفے کا طالب علم علوم مخصوصہ خصوصاً ریاضیات، طبیعیات، کیمیا، حیاتیات اور نفسیات کے کسی قدر علم کو لابدی سمجھتا ہے۔ لیکن ان علوم کا دائرہ ہر روز وسیع ہوتا جا رہا ہے اور ان تمام پر عبور حاصل کرنا کسی کے لئے آسان نہیں، اسی لئے فی زمانہ فلسفہ اپنی توجہ زیادہ ترکیبیات کی ناقدانہ تحلیل اور قیمتوں اور معانی کے مطالعہ پر مبذول کر رہا ہے۔ تاہم صحیح معنی میں فلسفی تو وہی ہوگا جو تمام علوم مخصوصہ پر مہارت رکھتا ہو۔

سائنس (یا حکمت) لاطینی لفظ ہے جو ”علم“ کے ہم معنی ہے، حکیمانہ ”علم“ تینوں، صحیح، اور پوری طرح مربوط و منضبط ہوتا ہے۔ فلسفہ بھی دنیا کے متعلق علم حاصل کرنا چاہتا ہے۔ لہذا فلسفہ اور سائنس دونوں کا ایک ہی مقصد ہوگا۔ لیکن ان دونوں میں فرق ضرور ہے، اور بعض دفعہ اس فرق کو اس طرح ادا کیا گیا ہے کہ سائنس کا کام واقعات کا بیان ”Describable“ کرنا ہے اور فلسفے کا کام ان کی توجیہ و تعبیر

(Interpretation) ہے ارتھرماسن نے پیرسن اور دوسرے عملائے سائنس کا نتیجہ کرتے ہوئے سائنس کی اس طرح تعریف کی ہے کہ:-

”سائنس واقعاتِ تجربیہ کا سادہ سے سادہ الفاظ میں کامل و متوافق بیان ہے“

مظاہرِ عالم کے ایک مجموعے کا عالم سائنس مطالعہ کرتا ہے، وہ سب سے اول متعلقہ واقعات کو جمع کرتا ہے، پھر ان کی تعریف و تحلیل کرتا ہے، ان کو ترکیب دیتا ہے، پھر ان کا اصطفا کرتا ہے، پھر ان شرائط (یا علل) کا مطالعہ کرتا ہے جن کے تحت یہ وقوع پذیر ہو رہے ہیں ان کی یکسانیتِ عمل کا تعین کرتا ہے یعنی ان کے قوانین کو دریافت کرتا ہے اور آخر میں ان کو ایک مربوط و مرتب مقالے کی صورت میں پیش کرتا ہے اور یہاں پر اس کا کام بحیثیتِ عالم سائنس کے ختم ہو جاتا ہے یعنی اس نے واقعاتِ تجربیہ کا سادہ الفاظ میں کامل و منضبط بیان پیش کر دیا۔ ان کے طرز و وقوع و طریقہ عمل کو سمجھا دیا۔ سائنس کی اپر برطافِ علی و جذباتی پہلو کے مندرجہ ذیل خصوصیات سے متصف ہوتی ہے:-

۱- واقعات اور صداقت کی بے غرضانہ تلاش۔

ب۔ تجربے کی طرف مسلسل توجہ

ج۔ بیان میں حزم و احتیاط

د۔ بصیرت کی صفائی۔

ه۔ اشارے کے باہمی ربط کا خیال۔

اب فلسفہ بھی سائنس کی طرح اسی علم کا متلاشی ہے جو یقین، صحیح اور مربوط و منضبط ہو، لیکن وہ محض اسی علم پر قانع نہیں، وہ اس علم کا جو یا ہے جس میں جامعیت اور استیعاب ہو۔ مظاہر کے غیر مبدل تو الیات، یا قوانین کا تعین ذہنِ انسانی کی پوری طرح تشفی نہیں کر سکتا۔ وہ اشاریہ یا واقعات کی انتہائی توجیہ و تعبیر کا خواہاں ہوتا ہے یعنی وہ ان کی علتِ اولیٰ، ان کی بدانت و غایت، ان کے معنی یا قدر و قیمت

جو یا ہوتا ہے۔ سائنس محض واقعات کے وقوع کے شرائط یا انکابیان پیش کرتی ہے، لیکن فلسفان کی انتہائی توجیہ یا تشریح کرنا چاہتا ہے، زمانہ حال کے ایک زندہ سائنٹفک فلسفی نے اسی چیز کو اچھی طرح ادا کیا ہے فلسفہ مختلف علوم و سائنس کے نتائج کو لیتا ہے اور ان کے ساتھ انسان کے مذہبی و اخلاقی تجربات کے نتائج کو ملاتا ہے اور پھر ان پر بحیثیت مجموعی غور و فکر کرتا ہے۔ امید یہ ہوتی ہے کہ ہم اس طریقے سے کائنات کی کُنہ و ماہیت اور نوداپنی حیثیت و مقام کے متعلق بعض عام نتائج حاصل کر سکیں۔ (زبراط)

اس میں شک نہیں کہ فلسفے کے اس عظیم الشان مقصد کے حصول کی خواہش پر اس کی عالمگیر وسعت ہی کی بنا پر علمائے سائنس کی جانب سے اعتراضات وارد ہوتے ہیں کہ یہ کام دیوتاؤں کا ہی ضعیف البیان انسان اس کو حاصل نہیں کر سکتا۔ اس کا تفصیلی جواب ہم آگے چل کر پیش کرنے کی کوشش کریں گے لیکن یہاں صرف اتنا کہنا ضروری ہے کہ کل "کو سمجھنے کی کوشش بذات خود مورد اعتراض نہیں بن سکتی، کیونکہ انسان کو اس سے ہمیشہ دلچسپی رہی ہے اور انسانی دلچسپی کا ہر معروض حکیمانہ تحقیقات کا موضوع بن سکتا ہے بشرطیکہ حکیمانہ طریقے استعمال کئے جائیں۔ اعتراض تو اسی وقت وارد ہو سکتا ہے جب غلط طریقے استعمال کئے جائیں اور اس میں کوئی شک نہیں کہ اوائل میں منطقی طریقوں کا استعمال فلسفے کے مطالعے کے وقت نہیں کیا گیا، لیکن ہم آگے چل کر بتائیں گے کہ نو سائنس کے مطالعے میں بھی منطقی طریقوں کا استعمال گزشتہ زمانوں میں نہیں کیا گیا۔ ذکلا ہما سوائے

بہر حال طریقوں کی بحث چھوڑ کر ہم کہہ سکتے ہیں کہ فلسفے کے وجود کا نہ مقاصد ہیں اور دونوں سائنس کے عمل سے مختلف ہیں اور دونوں فکر انسانی کی جائز ضروریات ہیں۔ اولاً دنیا میں حیثیت کل پر اولاً خصوصاً اس کے معنی مقصد یا غایت اور قدر و قیمت پر غور و فکر۔ ثانیاً ان تصورات کلی کا ناقہ دانہ امتحان جو سائنس اور فہم عام کے استعمال میں آتے ہیں پہلے کو "فلسفہ نظری" کہا گیا ہے اور دوسرے کو "فلسفہ انتقادی"۔

مقصود اول کے متعلق ہمیں خوب یاد رکھنا چاہئے کہ ذہنِ انسانی کی یہ عین ترین خواہش ہے کہ دنیا اور زندگی کے متعلق وہ نقطہ نظر حاصل کیا جائے جو فلسفے کے لئے مخصوص ہے ہمیں دنیا کا محض ایک کی نقطہ نظر یا محض اس کے ریاضیاتی علائق ہی کا علم درکار نہیں بلکہ اس کی ماہیت یا کیفی و باطنی خصوصیات اور ”اسرارِ ازل“ کا علم مطلوب ہے اس زمانے میں سائنس کے دائرہ میں جتنی بھی تحقیقات ہو رہی ہیں ان سب میں کی علائق پر زور دیا جا رہا ہے۔ سب کیفیت کے جواب سے قاصر ہیں، کیت کی ناپ تول اور تحقیق و تدقیق جاری ہے۔ حکیمانہ نقطہ نظر سے سائنس کی یہ تحدید کوئی نقص نہیں کہ وہ کیفیت اور مٹی و قیمت کے سوال کو اپنے دائرہ بحث سے خارج سمجھتی ہے۔ لیکن اس کا تکملہ فلسفے سے کیا جانا چاہئے ممکن ہے کہ دنیا میں نہ مقصد ہو نہ غایت، اور نہ اس کی قدر و قیمت ہی کچھ ہو۔ لیکن اس نتیجے تک بھی ہم فکر و نظر کی ایک غیر معمولی و مستقل کوشش ہی کے بعد پہنچ سکتے ہیں اور اسی غور و فکر کا نام فلسفہ ہے۔

مقصود دوم (تصوّرات کی ناقدرانہ تحلیل) کے متعلق ہم یہاں صرف اتنا کہنا چاہتے ہیں کہ سائنس اور فہمِ عام کے بعض ایسے کئی تصوّرات ہیں جن کی وہ پوری طرح جانچ پڑتال نہیں کرتے بلکہ محض عملی تعریف کرنے کے بعد اپنے عملی مقاصد کے حصول کے لئے ان کا استعمال شروع کر دیتے ہیں۔ اس قسم کے تصوّرات کی مثال مکان و زمان، کیفیت و کیت، علیّت و قانون، خیر و شر وغیرا سے دی جاسکتی ہے اب فلسفے کا یہ مخصوص کام ہے کہ ان تصوّراتِ کلیہ کا پوری طرح امتحان کرے، ان کی ناقدرانہ تحلیل کرے۔ بقول جی آر تھرنامن کے ”مقولات (تصوّرات) و مسلمات کی یہ تنقید وہ ہم خدمت ہے جو مابعد الطبیعیات سائنس کے حق میں بجالاتی ہے۔“

بڑ بڑ نڈرسل وغیرہ نے اسی کام کو فلسفے کا واحد وظیفہ قرار دیا ہے۔ ان دنوں یہ نہایت اصطلاحی چیز ہو گئی ہے اور ہم سرِ دست اس میں داخل ہونا نہیں چاہتے۔

فلسفہ اور مذہب

ہم فلسفہ اور مذہب کے باہمی تعلق پر اس لئے غور کر رہے ہیں کہ فلسفے کی اہمیت اور اس کی افادیت اور زیادہ واضح اور جاگرم ہو جائے۔ عام طور پر سمجھا جاتا ہے کہ فلسفہ اور مذہب میں بیرونی ہے۔ واقعہ اس کے خلاف ہے، مندرجہ ذیل مختصر واقعات سے آپ خود اس کا اندازہ کر سکیں گے۔

فلسفہ اور سائنس میں جس قسم کا تعلق بتلایا گیا، اس سے فلسفہ اور مذہب کا تعلق جداگانہ ہے۔ فلسفہ کائنات میں حیثیت کل کو سمجھنے کی کوشش کرتا ہے، یہ دنیا کے متعلق سائنس سے زیادہ جامع، کامل اور وحدت بخش علم حاصل کرنا چاہتا ہے۔ لیکن مذہب کو اس سے بھی زیادہ کامل وحدت کی تلاش ہے، فلسفہ ایک ایسے تصور کی تلاش کرتا ہے جو ہماری مضطرب عقل کو دنیا کے منسے سمجھا دے۔ لیکن مذہب فرد اور عالم کی حقیقی وحدت اور ان کے وفاق کو جاننے کی کوشش کرتا ہے، مذہب میں ہماری کوشش مبدع عالم کے ساتھ ایک ہو جانے کی ہوتی ہے، ہم اس میں محو ہو جاتا چلتے ہیں اور اس طریقے سے اس کی معرفت حاصل کرنا چاہتے ہیں۔

کہا گیا ہے کہ مذہب کا کام انسان کو دنیا میں طمانیت نفس و جمعیت خاطر بخشنا ہے لیکن سائنس اور فلسفہ بھی ہمارے علم میں پہنائے عالم پیدا کرنے اور لذت و قوت بخشنے کی وجہ سے قلب میں ایک خاص قسم کی طمانیت پیدا کرتے ہیں۔ سائنس، فلسفہ اور مذہب یہ تینوں دنیا کو جانا اور سمجھنا چاہتے ہیں، یہ ان کی غایت مشترکہ قرار دی جاسکتی ہے، لیکن اس علم سے ان کی غرض جدا جدا ہے۔ سائنس کی غرض علم کو علم ہی کی خاطر حاصل کرنا ہوتی ہے۔ لیکن زیادہ تر یہ علم کو عملی و اقتصادی اغراض کے تحت رکھتی ہے۔ فلسفے کی غرض محبت علم اور اس سے پیدا ہونے والی ذہنی طمانیت و لذت ہوتی ہے مذہب، کائنات کو اس لئے سمجھنا چاہتا ہے کہ روح انسان کو جمعیت، چین اور نجات حاصل ہو۔ بعض

وقت فلسفہ اور مذہب ان ہی تصورات سے بحث کرتے ہیں۔ مثلاً روح، اس کی ہدایت و غایت خدا اور تخلیق، لیکن یہاں بھی ان دونوں کے اغراض جدا جدا ہوتے ہیں۔ اول الذکر میں یہ نظری اور عقلی ہیں اور ثانی الذکر میں یہ جذبی اور شخصی!

فلسفہ نظر و فکر کرنے والے ذہن کا نتیجہ ہوتا ہے، قرہ اس میں فکر کی وجہ سے حصہ لیتا ہے لیکن مذہب پر وہ ایمان رکھتا ہے، یہ اس کا اپنا ذاتی معاملہ ہے، کسی کو اس میں دخل دینے کی ضرورت نہیں، مذہب زندگی کے وہی جذباتی وحسی میلانات کی گہرائیوں میں اپنی جڑیں جملے ہوئے ہوتا ہے فطرتِ انسانی کا یہ پہلو ابتداء ہی سے عادات و وجدانات میں مضبوطی پکڑ لیتا ہے اور اس میں کسی قسم کا تغیر و تبدل پیدا کرنا سخت مشکل ہوتا ہے۔

لیکن آخر مذہب کیا ہے؟ اگر اس کی تعریف ناممکن ہے تو کسی قدر محضی کا تعین تو ضرور ہو سکیگا مذہب پر جب آپ غور کرتے ہیں تو شاید استلاف کی وجہ سے مسجد و حرم، دیرو کلیسا، مصلے و ناقوس، تسبیح و زابہ خیال میں آتے ہیں۔ لیکن ظاہر ہے کہ یہ چیزیں ضروری طور پر مذہب تو نہیں۔ اب مذہب عالم پر نظر غائر ڈالیں اور ان کے اجزائے مشترکہ پر غور کریں تو ہم مذہب کی کسی تعریف تک پہنچ سکیں گے، شاید وہ کچھ اس قسم کی ہو۔ مذہب غیب کی ان قوتوں پر آسرا کرنے کے احساس کا نام ہے جن کی قدرت میں ہماری قسمت کی باگ ہے، ساتھ ساتھ ان قوائے غیبی سے صادقانہ تعلقات قائم کرنے کی خواہش بھی ہوتی ہے۔ یا مذہب ایک غیر مری روحانی نظام سے ہمارے عملی تعلق کا شعور ہے۔

”مذہب ہمارے باطن کے اعلیٰ ترین جوہر کے ساتھ وفا شکاری کا احساس ہے۔“

امیرسن نے خوب کہا ہے کہ ”میں، ناقص میں، اپنے کامل میں، کی پرستش کرتا ہوں۔“ ان تعریفاً سے معلوم ہوتا ہے کہ مذہب کی بنیاد اعلیٰ قیمتوں کے عمیق حسی احساس پر ہوتی ہے۔ ہماری ذات میں جو

اہمیت کا جو ہر ملکوں و منترہبہ وہ اس جوہر الہی کی طرف بڑھتا ہے جو ہم سے ماورا سارے عالم پر محیط ہے یا مذہب ان ہی اعلیٰ و انتہائی قیمتوں کی طرف اس خاک و باد کی دنیا اور اس کے آلام و لذائذ سے بلند ہو کر دیکھنا اور ان کی طرف باطنی ہمدردی اور شناخت کی وجہ سے کھینچ جاتا ہے۔ اسی بنا پر ونٹ نے کہا ہے کہ ”ہم ان احساسات یا تصورات کو مذہبی کہیں گے جو ایک نصب العین کی وجود کی طرف اشارہ کرتے ہیں۔“ اسی وجہ سے مذہب کے اسما، علام و اشخاص پاک و مقدس سمجھے جاتے ہیں، یہ برترین قیمتیں ہیں۔ دنیا کی معمولی و ادنیٰ چیزوں سے ماورا ہیں، اور اسی لئے مذہبی پہلو و فاشکاری، تحریم، تواضع و زہد کا ہوتا ہے۔

مذہب کی اس تعریف کے لحاظ سے روح، روحانی یا روحانیت کے الفاظ میں کسی قسم کا سر و غموض نہیں پایا جاتا۔ یہ ان چیزوں کی طرف اشارہ کرتے ہیں جن کی اعلیٰ قیمتیں ہوتی ہیں چنانچہ جارج نیٹا کہتا ہے کہ روحانی ہونے سے مراد ”نصب العین کے حضور میں زندگی بسر کرنا ہے۔“ ڈریک نے اپنی کتاب ”مسائل مذہب“ میں روحانیت کے معنی اور مذہب سے اس کے تعلق کو بڑی اچھی طرح ظاہر کیا ہے :-

”قلب و ارادے کا وہ میلان جس کی وجہ سے انسان اعلیٰ چیزوں کی پروا کرتا اور رفق و ملائمت و طمانیت باطنی کے ساتھ زندگی بسر کرتا اور حیات کے سطحی واقعات و متاثر نہیں ہوتا اپنی باطنی ماہیت کے لحاظ سے ”روحانیت“ کہلاتا ہے، اور جب یہ خارجی صورتوں اور اداروں میں رونما ہوتا ہے اور تمام جماعتوں میں پھیل جاتا ہے تو ہم اس کو ”مذہب“ کہتے ہیں۔“ ۱۷

اس طرح پر سمجھا جائے تو پھر مذہب کوئی غامضانہ، تکمانہ، یا پُر اسرار شے نہیں رہتا بلکہ وہ

ایک حاجمند روح کی جلی آواز بن جاتا ہے۔ مذہب انسان کی جبلت میں داخل ہے، وہ ایسی چیز نہیں جس کی صداقت پر ہم محسوس ہوں یا اس کی شہادت میں تلاش کی جائیں۔ اس کی بنیاد تو اس امر پر ہے کہ ہم اعلیٰ اقدار یا قیمتوں کے دائرہ حکومت کو تسلیم کرتے ہیں۔ اور ان سے ایک قسم کی جلی سہمدی رکھتے ہیں اور ان کے آرزو مند ہوتے ہیں۔ اور چونکہ مذہب ان اعلیٰ اقدار کو ہمیشہ ہماری نظروں کے سامنے رکھتا ہے اور ان کو دنیا کے لذائذ و رغائب کے باوجود فراموش ہونے نہیں دیتا، اس لئے مذہب انسان کی زندگی میں سب سے زیادہ خوبصورت شے ہے۔

مذہب اور فلسفے کا تعلق کتنا قریبی ہے وہ اس بیان سے واضح ہو گیا ہوگا۔ کیونکہ اگر مذہب کی یہ تعریف کی جائے کہ یہ ان روحانی اقدار یا قیمتوں کا استحکام ہے جو روحِ انسانی میں ہمیشہ موجود ہوتی ہیں۔ لیکن بعض اوقات خفتہ حالت میں ہوتی ہیں، تو پھر فلسفے کا یہ کام ہوگا کہ وہ ان قیمتوں کی تحقیق کرے، ان کے مدد و ماخذ کا پتہ چلائے، ہم نے ابتدا میں فلسفے کی تعریف ہی یہ کی تھی کہ فلسفہ مُعانی اور قیمتوں کے مطالعہ کا نام ہے۔ اور اگر مذہب روحِ انسانی کا کائنات کی اعلیٰ قوتوں کو لیکر کہتا ہے تو فلسفے کا کام یہ ہوگا کہ ان الہی قوتوں کے وجود کے دلائل و براہین پیش کرے، یا اگر مذہبی پہلو کے لئے اس امر کا یقین کرنا کسی طرح ضروری ہے کہ ایشا رکے پس پردہ کوئی الہی قوت ہے جو قدرتِ انسانی سے کوئی نہ کوئی شے مشترک رکھتی ہے جس کو ہم نہایت احتیاط کے ساتھ شخصی کہہ سکتے ہیں تو فلسفے کا یہ فریضہ ہوگا کہ اس امر کا تعین کرے کہ سائنس یا مابعد الطبیعیات میں کوئی ایسی چیز تو نہیں جو ہمیں اس شخصی قوت کے وجود پر یقین کرنے سے باز رکھے، یا اگر سائنس یا مابعد الطبیعیات میں کوئی وجہ اس پر یقین کرنے کی ملتی ہے تو وہ کیا ہے؟

یہ اکثر دریافت کیا جاتا ہے کہ فلسفیانہ تعلیم کا مذہب پر کیا اثر پڑتا ہے؟ ہمارے خیال میں یا اثر نہایت مفید ہوتا ہے۔ ممکن ہے کہ ابتداً فلسفے کا مطالعہ ہمارے بعض مذہبی عقائد و خیالات میں کسی قدر

خلل پیدا کرے، خصوصاً جبکہ ہماری یہ عقائد بالکل کوتاہ اور ناقابلِ مصالحت ہوں۔ لیکن اگر یہ وسیع کشادہ اور سادہ ہوں تو فلسفہ ان کی تائید کرتا اور انھیں تقویت بخشتا ہے۔ لیکن نے کہا ہے کہ ”یہ صحیح ہے کہ ٹھوڑا سا فلسفہ انسان کے ذہن کو احماد کی جانب مائل کرتا ہے لیکن فلسفے میں تعمق انسان کے ذہن کو مذہب کی طرف رجوع کر دیتا ہے“

دراصل فلسفے کا یہ کام ہے کہ وہ ہمارے اساسی مذہبی اذعانات کو عقل کی ”بنیانِ مخصوص“ پر مستحکم طور پر قائم کر دے تاکہ جبلی تیقنات اور دین العجائز“ مادیت و احماد کے طوفان میں غرق نہ ہو جائیں بعض دفعہ ہمارے ان جبلی احساسات مذہبی میں ارتعاش ہوتا ہے اور ہمیں خوف ہوتا ہے کہ کہیں ایسا نہ ہو کہ ”نجس“ سانس ہمارے ان اذعانات کو برباد کر دے۔ فلسفہ ہمیں پہاڑ کی چوٹی پر لے جاتا ہے اور ہم وہاں سے شک و ریب کی وادی پر نظر ڈالتے ہیں، علم سے ہمیں قوت حاصل ہوتی ہے خوف رفع ہو جاتا ہے، جس چیز کو ہم نے بدترین سمجھا تھا وہ اپنے پورے خدوخال، پورے تناسب میں کچھ بری نہیں معلوم ہوتی، پھر ہمیں جو طمانیت و سکون حاصل ہوتا ہے وہ ابدی ہوتا ہے۔

فلسفے کے امکان کا سوال

فلسفے کو شاعری، سانس اور مذہب کے تقابل سے آپ نے کسی قدر تفصیل کے ساتھ دیکھا ”فلسفیانہ مسئلہ“ یا موضوع کو شکل کیجئے تو اس کی وسعت سے آپ کو ایک قسم کا خوف یا تخیر ہوگا حقیقت کی کنہ یا ماہیت، کائنات کے معانی و مقصود، اس کی بدایت و نہایت، حیات کی قدر و قیمت، یہ ایسے عظیم الشان سوالات ہیں کہ ان کا بالاستیعاب مطالعہ کرنا اور کسی قسم کا حل پیش کرنا بڑی ہمت کا کام ہے! عالم سانس جو دنیا کے ایک گوشہ کو لینا اور اس کو پوری طرح سمجھنے میں اپنی تمام قوتوں کو صرف کر دیتا ہے وہ فلسفی کے دائرہ بحث کے پھیلاؤ اور کشادگی کو دیکھ کر کہہ اٹھتا ہے کہ یہ کام دیوتاؤں کا ہے

انسان کا نہیں کیوں کہ

من می نگریم زینتدی تا استاد عجزت بدست کہ از ماد و زاد (نجم)
لیکن خودیہ عالم سائنس جانتا ہے کہ اس کا دائرہ بحث کتنا ہی چھوٹا کیوں نہ ہو دوسرے علوم
کے دائرے کچھ اس طرح مربوط ہے کہ خواہ مخواہ اس جزو کے کامل علم کے لئے، کل، کا مطالعہ ضروری ہے
اور اس طرح وہ مجبوراً فلسفے ہی کے دائرہ میں قدم زن ہوتا ہے، یا کم از کم فلسفی پر اعتراض کرنا ترک کر دیتا ہے
تاہم مفکرین کے بعض گروہ ایسے گزرے ہیں جنہوں نے فلسفیانہ مسائل کی وسعت سے گھبرا کر
اس کے مطالعہ ہی سے انکار کر دیا ہے، ان میں سے ہم دو کا اختصار کے ساتھ ذکر کریں گے۔ ایک
ایجابیت اور دوسری اتریا بیت۔

فرانس کے فلسفی اگست کانت (۱۷۲۵ء تا ۱۸۰۴ء) نے دنیا کے متعلق اپنے نقطہ خیال کا
ایجابیت نام ایجابیت رکھا ہے، گو حقیقت میں یہ خود فلسفی ہے جو فکری مستقل اور غیر معمولی کوشش
کے بعد دنیا کے متعلق ایک خاص نقطہ نظر تک پہنچا ہے لیکن وہ فلسفے کے نام سے بیزار ہے۔ اس کا یقین
تھا کہ علت العلل یا علت اولیٰ، آخری یا انتہائی حقیقت اور اس قسم کے ساری چیزوں کی تلاش محض
فضول ہے۔ انسان کے ذہن کی رسائی ان حقائق تک نہیں ہو سکتی، وہ تجربے کے واقعات یا مظاہر اور
ان کے توافقی عمل یا قوانین ہی تک محدود رہتا ہے۔ ظواہر کے پس پردہ کیا ہے اور ایشائے کماہی کی حقیقت
ماہیت کیلئے، یہ سب مابعد الطبیعیاتی تجربات ہیں، ان سے احتراز ہی مفید ہے، فلسفے کا کام ظواہر کے
باہمی تعلقات اور ان کے غیر متبادل طریق رفتار کا دریافت کرنا ہے نہ کہ تجربیدی تصورات کے گورکھ ہندو
میں الجھنا!

کانت کی ساری دلچسپی عمرانیات ہی سے تھی، وہ اپنے کو اس علم کا موجد سمجھتا تھا۔ اس کا
نصب العین سوسائٹی کی اصلاح تھی، اس نصب العین کا تحقیق معاشرت کے قوانین کے علم ہی سے